

**Script of Morning Gojri News Bulletin 23 February 2025 at
1015Hrs**

مارننگ گو جری نیوز بلیٹن مورخہ 23 فروری 2025

یوہ آکا شوانی جموں ہے باغ علی طاہر تیں خبر سُنو۔

PM MKB

وزیر اعظم نریندر مو دی آج من کی بات پروگرام غا اپنا شماره مانہہ آکا ش وانی تیں سویر 11 بجے لوکاں سنگ اپنا خیالات سانجہ کریں گا۔ یوہ اُن غو 119 ووں ماہانہ شمارو ویگو۔ من کی بات پروگرام نانہہ آکا ش وانی تے دور درشن غا تمام چینلاں تیں نشر کیو جائیگو۔ اس پروگرام مانہہ اے آئی آر نیوز ویب سائٹ تے نیوز آن انر موبائل ایپ ور وی دیکھیو تے سُنیو جا سکے گو۔ یوہ پروگرام اے آئی آر، ڈی ڈی نیوز، پی ایم او تے اطلاعات و نشریات وزارت غا یو ٹیوب چینلاں تیں وی نشر کیو جا ئے گو۔ اس پروگرام نانہہ بندی نشریات غے فوراً بعد علاقائی زبانان مانہہ وی نشر کیو جا ئے گو۔

CM-Public Darbar

عوامی شکانیتان غا ازالہ غی لگاتار کوششان تے ترقی باہدا غی خاطر وزیر اعلیٰ عمر عبداللہ نے ڈاک بنگلہ گا ندریل مانہہ اک عوامی دربار لایو۔ اس موقع ور اُن سنگ ضلع غا بکھ بکھ علاقان تیں آیا وفدان نے ملاقات کی، تے اپنا اپنا مسائل سنگ وزیر اعلیٰ نانہہ واقف کرایو۔ ان مسائل مانہہ ترقیاتی ٹانچہ غا فروغ، روزگار غا موقع میسر کرانو تے ضروری چیزان بستان غی دستیاب مانہہ بہتری لیان جیسا مسائل سر فہرست رہیا۔ وزیر اعلیٰ نے لوکاں نانہہ اُن غا مسائل غا ازالہ غو یقین دواتان وان متعلقہ عہدیداران نانہہ ان مسائل تے مشکلات نانہہ ترجیحی بنیاداں ور حل کیا جان غی ہدایت کی۔ اُنہاں نے اس عوامی دربار مانہہ لوکاں نانہہ علاقہ غی بہبود تے ترقی غو فریقین دوايو۔

Javed Dar- GONGUL 2025

جموں کشمیر مانہہ ذراعت غا سیکٹر مانہہ بدلاؤ لیان غے تحت کی جان آلی اک بڑی کاروائی غے تحت وزیر ذراعت جا وید احمد ڈار نے سکاسٹ کشمیر شالیمار کیمپس غا 10 واں ایگری ٹیک میلہ گو نگل 2025 غو افتتاح کیو۔ اس 3 روزہ میلہ غے دوران چار سو سٹال لایا جا رہیا ہیں۔ جس مانہہ جامع کاشتکاری، قیمتی اضافہ تے ذرعی صنعت غا

فروغ ور زور دتو گيو ہے۔ اس سال غا ميلہ مانہہ مربوط ذرعی ترقیاتی پروگرام ایچ اے ڈی پی ور لوہ پائی جائے گی۔ جس غو مقصد جموں کشمیر غا ذرعی نقشہ مانہہ تبدیلی لیانو ہے۔

Reasi Hideout

قوم دشمن عناصر غے خلاف ایک بڑی کامیابی مانہہ سلامتی دستاں نے کل ضلع ریا سی مانہہ دہشت گرداں غی ایک کمین گاہ نانہہ تباہ کر دتو۔ آکاش وانی جموں غا نمائندہ نے جانکاری دیتاں وان دسیو ہے جے ایک خاص سون ملن ور مابور تحصیل غا سیمبل علاقہ مانہہ ایک تلاشی کاروانی شروع کی گئی، جس غے دوران بڑی مقدار مانہہ ہتھیار تے گولی سکو برآمد کیو گيو جس مانہہ اے کے 47 رائفل گا 4 میگزین، جن وچوں اک میگزین پھری وی جد کہ 3 خالی دسی گئی این، اے کے 47 رائفل غا ہی 2 سو 68 راوند، چاریو بی جی ایل تے ڈیٹونیترز غا 4 پیکٹ شامل این۔ اس کاروانی سنگ دہشت گرد سرگرمیاں نانہہ خاصو تھکو لگو ہے۔ تے یوہ سلامتی دستاں غی چوکسی غی وجہ نال ممکن ہو سکیو ہے۔ اس کاروانی غے بعد شہریاں نانہہ وی چوکس رہن ور زور دیتاں وان ایسی کسے مشکوک شے ملن یاہ اس بارے اطلاع ہون ور نزدیکی سلامتی دستاں نانہہ جانکاری دین واسطے کہیو گيو ہے۔

Accident

گذشتہ شام مانڈا غے نزدیک ماتا ویشنو دیوی غا یا تریاں نانہہ اے غے آرہی ایک مسافر بس نانہہ حادثو پیش آگیو، جس مانہہ 1 شخص ہلاک جد کہ 16 دوجا زخمی ہو گیا۔ یوہ حادثو اُس وے پیش آيو جد جموں تیں کو ئے 8 کلو میٹر غی دوری ور مانڈا غے نزدیک ایک موڑھ وروں ڈرائیور گڈی وروں کنٹرول کھوہ بیٹھو، تے بس اک کھائی مانہہ جا پئی۔ اس حادثہ غے بعد 17 زخمی افراد نانہہ میڈیکل کالج ہسپتال داخل کرایو گيو جن وچوں اک شخص زخماں غی تاب نہ لاتاں وان دم توڑ بیٹھو۔ لیفٹنٹ گورنر منوج سنہا، تے وزیر اعلیٰ عمر عبداللہ نے اس حادثہ ور افسوس ظاہر کرتاں وان زخماں نانہہ پوری پوری طبی امداد دین غو پھروسو ڈوايو۔

India Pak

آئی سی سی چمپئن ٹرافی گا گروپ اے مانہ اے دوپہر بعد ڈبئی غابین القوامی کرکٹ سٹیڈیم مانہ بھارت غو مقابلو اپنا روانتی حریف پاکستان سنگ ہو رہیو ہے۔ یوہ میج بھارتی معیاری وقت غے مطابق دوپہر بعد 2 بج غے 30 منٹ ور شروع ویگو۔

ANNOUNCEMENT

علاقائی خبراں آلو شعبو آکاشوانی جموں غی طرفوں ضلع کٹھوعہ واسطے عارضی نامہ نگاراں یعنی پی ٹی سی غو پینل بنان خاطر درخواست منگی گئی ہیں۔مجوزہ پرفارمہ ور عارضی نامہ نگار غی پوسٹ مانہ دلچسپی رکھن آلا ایسا امیدوار درخواست دے سکین گا جہیڑا ضلع کٹھوعہ گا بسنیک وین تے اُن غی عمر غی حد 24 براں تیں 50 براں غے بشکار وے۔ پی ٹی سی غی اس پوسٹ واسطے تعلیمی قابلیت پی جی ڈپلومہ یا صحافت غا شعبہ مانہ ڈگری یافر تسلیم شدہ یونیورسٹی تیں گرجویشن غے ہمراہ 2 براں غو صحافت مانہ تجربو مقرر کیو گیو ہے۔ اس تیں علاوہ کمپیوٹر تے ورڈ پروسیسنگ نالے خبر اکٹھی کرن آلا آلات نے میڈیا کوریج مانہ تجربو وی ضروری ہے۔عارضی نامہ نگار غی پوسٹ مانہ دلچسپی رکھن آلا امیدوار واسطے لازمی ہے جے ضلع صدر دفتر کٹھوعہ یا اس تیں 10 کلو میٹر غادائرہ غے اندر رہانش پزیر وے اس سلسلہ مانہ درخواست غی ہارڈ کاپی ضروری دستاویزات غے ہمراہ ہیڈ ریجنل نیوز یونٹ آکاشوانی پنچترتھی جموں مانہ بزات خود آئیندہ 7 مارچ توڑی دے سکین۔ اس بارے مزید جانکاری ویب سائٹ

www.newsonair.gov.in

ور دستیاب ہے۔

اس غے نال ہی خبراں غو یوہ بلیٹن ختم ہوؤ۔